

**പതിമൂന്നാം കേരള നിയമസഭ
പന്ത്രണ്ടാം സമ്മേളനം**

നക്ഷത്രചിഹ്നമിടാത്ത
ചോദ്യം നം. 445

02.12.2014 ൽ മറുപടിയ്ക്ക്

പുനപ്ര സഹകരണ ആശുപത്രി പ്രവർത്തനങ്ങൾ ശക്തമാക്കാൻ നടപടി

ചോദ്യം

മറുപടി

ശ്രീ. ജി. സുധാകരൻ

ശ്രീ. സി. എൻ. ബാലകൃഷ്ണൻ
(സഹകരണവും ഖാദിഗ്രാമ വ്യവസായവും
വകുപ്പ് മന്ത്രി)

(എ) പുനപ്ര സഹകരണ ആശുപത്രിയ്ക്ക് ശിലാ സ്ഥാപനം നടത്തിയത് എന്ന്, ആര്, വ്യക്തമാക്കാമോ;

(എ) 01.02.2009 ൽ അന്നത്തെ സഹകരണ വകുപ്പ് മന്ത്രി ശ്രീ. ജി. സുധാകരനാണ് പുനപ്ര സഹകരണ ആശുപത്രിയ്ക്ക് ശിലാസ്ഥാപനം നടത്തിയത്.

(ബി) സഹകരണ ആശുപത്രിയുടെ പ്രവർത്തനം എന്നാണ് ആരംഭിച്ചത് ആരാണ് ഉത്ഘാടനം ചെയ്തത്, വിശദമാക്കാമോ;

(ബി) പുനപ്ര സഹകരണ ആശുപത്രിയുടെ പ്രവർത്തനം 29.08.2010 ൽ ആരംഭിച്ചു. അന്നത്തെ മുഖ്യമന്ത്രി ശ്രീ.വി.എസ്. അച്യുതാനന്ദൻ ഉത്ഘാടനം നിർവഹിച്ചു.

(സി) സഹകരണ ആശുപത്രിയ്ക്ക് എത്ര സ്ഥലമാണ് നിലവിലുള്ളത്, ഈ സ്ഥലം സഹകരണ ആശുപത്രിയ്ക്ക് കൈമാറി കിട്ടിയ നടപടി വിശദീകരിക്കുമോ;

(സി) പുനപ്ര സഹകരണ ആശുപത്രിയ്ക്ക് 1.77 ഏക്കർ സ്ഥലമാണുള്ളത്. ഈ സ്ഥലം കേപ്പ് ഡയറക്ടറുടെ പേരിലാണ്.

(ഡി) പ്രസ്തുത സ്ഥലത്തിന് കമ്പോളവില അനുസരിച്ച് ഇപ്പോൾ എന്തു വില വരും;

(ഡി) സർക്കാർ ഭൂമിയായതിനാൽ വില നിശ്ചയിച്ചിട്ടില്ല.

(ഇ) ഇപ്പോഴത്തെ സഹകരണ മന്ത്രി അവിടെ എത്ര തവണ സന്ദർശിച്ചു, എന്തെല്ലാം ചടങ്ങുകൾ നിർവ്വഹിച്ചു; വ്യക്തമാക്കാമോ;


(ഇ) സഹകരണ മന്ത്രി 3 (മൂന്ന്) തവണ ആശുപത്രി സന്ദർശിച്ചു. 16.09.2011 ൽ പേവാർഡ് ഉത്ഘാടനത്തിനും 27.03.2013 ൽ കേപ്പിന്റെ 136-ാം എക്സിക്യൂട്ടീവ് കമ്മിറ്റി മീറ്റിംഗിനും 12.01.2014 ൽ കാത്ത് ലാബ് ഉത്ഘാടനത്തിലും സഹകരണ വകുപ്പ് മന്ത്രി പങ്കെടുത്തു.

(എഫ്) എം.എൽ.എ ഫണ്ട് ഉപയോഗിച്ച് നിർമ്മിച്ച വിശ്രമ മുറികൾ പ്രവർത്തന ക്ഷമമായോ; ഇല്ലെങ്കിൽ എന്ന് പ്രവർത്തനക്ഷമമാകും;

(എഫ്) എം.എൽ.എ ഫണ്ട് ഉപയോഗിച്ച് നിർമ്മിച്ച വിശ്രമ മുറികൾ പ്രവർത്തന ക്ഷമമാണ്.

(ജി) ആശുപത്രിയിലെ തിരക്ക് ഒഴിവാക്കുന്ന തിന് 2010-ൽ തീരുമാനിച്ച പുതിയ ബഹുനില മന്ദിരം നിർമ്മിക്കാൻ ഉദ്ദേശിക്കുന്നുണ്ടോ; സഹകരണ വകുപ്പ് മന്ത്രി ചെയർമാനും സമലം എം.എൽ.എ വൈസ് ചെയർമാനായും ഒരു അഡ്വൈസറി കമ്മിറ്റി രൂപീകരിക്കുമോ; ഈ സർക്കാർ അധികാരത്തിൽ വന്നശേഷം പുനപ്ര സഹകരണ ആശുപത്രിയുടെ അഡ്മിനിസ്ട്രേറ്റീവ് കമ്മിറ്റി എത്ര തവണ യോഗം ചേർന്നു; പ്രധാന തീരുമാനങ്ങൾ എന്തെല്ലാമെന്ന് വിശദമാക്കാമോ; അഡ്മിനിസ്ട്രേറ്റീവ് കമ്മിറ്റി മാസത്തിൽ രണ്ടു തവണയെങ്കിലും യോഗം ചേരാൻ നടപടി സ്വീകരിക്കുമോ; രാഷ്ട്രീയ ലക്ഷ്യങ്ങളോടുകൂടിയ വിവാദങ്ങളിൽ നിന്നും പുനപ്ര സഹകരണ ആശുപത്രിയെ ഒഴിവാക്കാൻ നടപടി സ്വീകരിക്കുമോ?

(ജി) സഹകരണ ആശുപത്രിയിൽ എത്തുന്ന രോഗികളുടെ എണ്ണം കൂട്ടുന്നതിനനുസരിച്ച് ഇക്കാര്യം പരിശോധിക്കുന്നതാണ്. അഡ്വൈസറി കമ്മിറ്റി രൂപീകരിക്കുന്ന കാര്യം ആലോചിച്ചു വരുന്നു. പുതിയ അഡ്മിനിസ്ട്രേറ്റീവ് കമ്മിറ്റി രൂപീകരിച്ചിട്ടില്ല. രാഷ്ട്രീയ ലക്ഷ്യങ്ങളോട് കൂടിയ വിവാദങ്ങളിൽ പുനപ്ര സഹകരണ ആശുപത്രി ഉൾപ്പെടാതിരിക്കാൻ ശ്രദ്ധിക്കുന്നതാണ്.


സെക്ഷൻ ഓഫീസർ